

കൊല്ലം കെ.എസ്.ആർ.ടി.സി. ഡിപ്പോ

250(1235) ശ്രീ. എം. മുകേഷ്: താഴെ കാണുന്ന ചോദ്യത്തിന് ഗതാഗത വകുപ്പുമന്ത്രി സദയം മറുപടി നൽകുമോ:

കൊല്ലം കെ.എസ്.ആർ.ടി.സി. ഡിപ്പോ കെട്ടിടത്തിന്റെ ശോചനീയാവസ്ഥയും അപകടാവസ്ഥയും പരിഹാരമായി ഡിപ്പോയുടെ സമഗ്രവികസനത്തിനായി കിഫ്ബി ധനസഹായത്തോടെയുള്ള പദ്ധതിക്ക് ഭരണാനുമതി ലഭ്യമാക്കുന്നതിനാവശ്യമായ നടപടി സ്വീകരിച്ചുവരുന്നുണ്ടോ; എങ്കിൽ വിശദാംശം ലഭ്യമാക്കുമോ?

ഉണ്ട്. വാണിജ്യ/വിനോദ സഞ്ചാര പ്രവർത്തനങ്ങൾക്ക് സാധ്യതയുള്ള കൊല്ലം അടക്കമുള്ള ചില ഡിപ്പോകൾ, ഡിപ്പോ പ്രവർത്തനത്തിന് തടസ്സമില്ലാത്ത തരത്തിൽ പ്രസ്തുത ആവശ്യങ്ങൾക്കായി Public - Private Partnership (PPP) മാതൃകയിൽ ദീർഘകാലത്തേക്ക് പാട്ടത്തിന് നൽകി ഒരു തവണയായി വൻ തുകകൾ സമാഹരിക്കുന്നതിനുള്ള സാധ്യത പരിശോധിക്കണമെന്ന KSRTC ഭരണസമിതിയുടെ ഉപസമിതി നൽകിയ ശുപാർശ പരിഗണിച്ച് സാധ്യതാ പഠനത്തിന് Project Management Consultant ആയ M/s. Silk Limited-നെ ചുമതലപ്പെടുത്തിയിട്ടുണ്ട്.

തൃശ്ശൂർ കെ.എസ്.ആർ.ടി.സി. ബസ് സ്റ്റാൻഡ് നവീകരണം

251(1236) ശ്രീ. പി. ബാലചന്ദ്രൻ: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂർ കെ.എസ്.ആർ.ടി.സി. ബസ് സ്റ്റാൻഡ് നവീകരണത്തിനായി 2016-2021 കാലയളവിൽ റോഡ് ട്രാൻസ്പോർട്ട് വകുപ്പ് നടപ്പിലാക്കിയ പദ്ധതികൾ ഏതൊക്കെയാണ് അറിയിക്കാമോ?

തൃശ്ശൂർ ബസ് സ്റ്റേഷനിൽ ബസ് ടെർമിനൽ കം ഷോപ്പിംഗ് കോംപ്ലക്സ് നിർമ്മിക്കുന്ന പ്രവൃത്തിക്കായി മാസ്റ്റർ പ്ലാനും എസ്റ്റിമേറ്റും തയ്യാറാക്കുന്നതിനായി M/s. INKEL Ltd എന്ന സ്ഥാപനത്തെ ചുമതലപ്പെടുത്തി കിഫ്ബി മുഖാന്തരം പ്രവൃത്തിക്ക് ഭരണാനുമതി ലഭ്യമാക്കാനുള്ള നടപടികൾ സ്വീകരിക്കണമെന്ന് മുൻ കൃഷി വകുപ്പുമന്ത്രിയും തൃശ്ശൂർ എം.എൽ.എ.യുമായിരുന്ന ശ്രീ. വി. എസ്. സുനിൽകുമാർ ആവശ്യപ്പെട്ടിരുന്നെങ്കിലും തൃശ്ശൂർ ബസ് സ്റ്റേഷന്റെ സമഗ്ര വികസനം സംബന്ധിച്ചുള്ള പദ്ധതി കിഫ്ബി പദ്ധതിയായി സർക്കാർ പ്രഖ്യാപിച്ചിട്ടില്ലാത്തതിനാൽ ധനസഹായത്തിനായി പരിഗണിക്കാൻ കഴിഞ്ഞിരുന്നില്ല. M/s. INKEL Ltd മാസ്റ്റർ പ്ലാൻ തയ്യാറാക്കി സമർപ്പിക്കാതിരുന്ന സാഹചര്യത്തിൽ മാസ്റ്റർ പ്ലാനും വിശദമായ പ്രോജക്ട്